

हरियाणा समाचार

आधी रात को फोन पर आ रहे मैसेज, कांग्रेस ने बोला मेयर पर हमला



अम्बाला शहर, 12 फरवरी (नितिन कुमार)। आधी रात को लोगों के फोन पर अचानक आए लाखों रुपये के टैक्स मैसेज को लेकर अब कांग्रेस ने मेयर शक्ति रानी शर्मा पर हमला बोला है। प्रदेश कांग्रेस कमेटी के कोषाध्यक्ष एडवोकेट रोहित जैन का सीधा आरोप है नगर निगम की अव्यवस्थाओं से पूरा शहर परेशान है मगर मेयर शक्तिरानी शर्मा को लोगों की समस्याओं से कोई सरोकार नहीं है।

वे तो चंडीगढ़ में बैठकर आराम फरमा रही हैं। जबकि निगम की इस लापरवाही से आधा शहर कर्जदार हो गया है। एडवोकेट रोहित जैन ने कहा कि प्रॉपर्टी टैक्स का भुगतान करने के बावजूद लोगों को आधी रात में टैक्स के मैसेज भेजकर परेशान किया जा रहा है। जैन ने इसके लिए सीधे तौर पर मेयर शक्ति रानी को जिम्मेदार ठहराया है। उन्होंने कहा कि मेयर बनने से पहले शक्ति रानी ने शहर की जनता से कई वायदे किए थे। मगर वे किसी भी वायदे पर खरी नहीं उतरी हैं जबकि एक साल का समय भी सदन का पूरा हो चुका है। उन्होंने इन सवालियों का मेयर से मांगा है। श्री जैन ने कहा जो लोग बीस साल पहले विकास शुल्क भर चुके हैं फिर उन्हें किस आधार पर नोटिस भेजे जा रहे हैं। टैक्स भरने के बाद जिन लोगों की रसीदें खो चुकी हैं उन्हें कैसे राहत मिलेगी। लाल डोरा व अवैध कोलोनियों में रहने वाले लोगों को भी विकास शुल्क के नोटिस भेजे जा रहे हैं।

एसडी कालेज में पुष्प महोत्सव का आयोजन 18 को



अम्बाला छावनी, 12 फरवरी (नितिन कुमार)। सनातन धर्म कॉलेज, अम्बाला छावनी में गणित विभाग द्वारा 18 फरवरी को पुष्प महोत्सव- सीज़न 5 का आयोजन किया जा रहा है। पहले भी 4 बार गणित विभाग द्वारा राज्य स्तरीय भव्य पुष्प महोत्सव का आयोजन किया जा चुका है। जिसमें न केवल अम्बाला अपितु हरियाणा के भिन्न भिन्न जिलों से प्रतिभागियों ने भाग लेकर पर्यावरण के प्रति अपनी जिम्मेदारी एवम प्यार बखूबी दर्शाया है। प्राचार्य डॉ राजिन्द्र सिंह ने कहा कि आज के इस दौर में जहां हमें कोरोना के ना जाने किस किस वेरिएंट का सामना करना पड़ रहा है, पेड़-पौधे लगाने नितांत आवश्यक हैं। गणित विभाग द्वारा लगातार पांचवीं बार राज्य स्तरीय पुष्प प्रदर्शनी लगाने का यह कदम सरहनीय है। गणित विभागाध्यक्ष डॉ नवीन गुलाटी ने बताया कि कोरोना महामारी के चलते पिछले दो सालों से इस प्रकार के कार्यक्रम का आयोजन नहीं किया जा सका। यही कारण है कि पर्यावरण प्रेमी इस बार की प्रदर्शनी को लेकर बेहद उत्साहित हैं। इस प्रदर्शनी में किसी भी आयु वर्ग का व्यक्ति भाग ले सकता है।

पंजाबी बिरादरी ने संक्रांति पर किया प्रसाद वितरण : सचदेवा



अम्बाला शहर, 12 फरवरी (नितिन कुमार)। पंजाबी बिरादरी विकास सभा हरियाणा के प्रधान संदीप सचदेवा एडवोकेट ने बताया कि हर माह की भांति इस महीने भी संक्रांति के अवसर पर श्री अरुट जी महाराज वाटिका नजदीक शहीद मेजर अमित आहूजा द्वार सेक्टर 7 के बाहर पंजाबी बिरादरी के सदस्यों ने संक्रांति प्रसाद का वितरण किया। उन्होंने बताया कि यह बिरादरी का स्थाई सेवा कार्य है जिसके तहत हर महीने संक्रांति प्रसाद का वितरण किया जाता है।

इसका सारा खर्चा बिरादरी के सदस्य आपस में वहन करते हैं और अगर कोई श्रद्धालु या दानी पुरुष अपनी सेवा देना चाहे तो वह भी इसमें अपना सहयोग कर सकता है। इस कार्यक्रम को सफल बनाने में अरुण मंदीरत्ता, विक्रम आनंद, संजय चोपड़ा, अरविंद सीकरी, राजेंद्र नरुला, राजीव मदान, सनी आनंद, विकेश चोपड़ा, शिवम सचदेवा, नरेश धवन, अश्विनी अरोड़ा, राजेश लूथरा, पुरुषोत्तम भट्टी, दीपक पॉपली, विवेक खेड़ा व बिरादरी के बहुत से सदस्यों का सहयोग रहा और सबने इस सेवा कार्य में बढ़-चढ़कर भाग लिया।

एसडी कॉलेज एनएसएस शिविर का शुभारंभ

अम्बाला छावनी, 12 फरवरी (गुलशन कुमार)। एसडी कॉलेज में 7 दिवसीय एनएसएस स्पेशल कैंप का शुभारंभ किया गया। यह कैंप 17 फरवरी तक गांव रोलों में लगाया जायेगा। आजादी के अमृत महोत्सव के अंतर्गत आत्मनिर्भर भारत थीम के साथ इस कैंप में 7 दिन के लिए कई सामाजिक गतिविधियों को आयोजित करने का संकल्प लिया। मुख्यातिथि डॉ. दिनेश सिंह राणा, एनएसएस कोऑर्डिनेटर, केयू ने मां सरवती के समक्ष दीप शिखा प्रज्वलित करके सभी को संबोधित किया। प्रिंसिपल ने मुख्य अतिथि को शाल



व स्मृति चिन्ह भेंट कर उनका अभिनन्दन किया। मुख्य अतिथि डॉ. राणा ने कहा कि आत्मनिर्भर भारत बनाने के लिए हर स्वयंसेवक को पहले खुद आत्मनिर्भर होना पड़ेगा। मंच संचालन एनएसएस

प्रोग्राम अधिकारी प्रो. जीनत मदान तथा प्रो. तेजिंदर सिंह ने किया। नवनिर्भर प्रोग्राम अधिकारी डॉ. चिमन लाल का भी स्वागत किया गया। इस मौके पर डॉ अलका शर्मा, प्रो. हररूप विर्क, प्रो पंकज


एवं डॉ जयदीप चौहान उपस्थित रहे। कैंप में 150 स्वयंसेवकों ने भाग लिया। कैंप के दूसरे सत्र में कॉलेज तथा गांव रोलों में स्वच्छ भारत पर जागरूकता रैली निकाली व स्वच्छता अभियान चलाया।

कोरोना के 42 नए केस मिले

अम्बाला। सिविल सर्जन डॉ. कुलदीप सिंह ने बताया कि जिले में कोरोना के मरीजों का रिकवरी रेट 97.73 फीसदी है। जिले में 42 केस कोरोना पॉजिटिव आए व 108 मरीज डिस्चार्ज हुए। अब कुल 384 मरीज एक्टिव हैं। एक महिला की मृत्यु हुई है। अब तक प्रति दस लाख की जनसंख्या पर 733251 सैम्पल लिये गये हैं। डॉ कुलदीप सिंह ने अपील की लोग संक्रमण से बचने के लिए कोविड प्रोटोकॉल जैसे सोशल डिस्टेंसिंग, मास्क जरूर पहने, अनावश्यक चीजों को मत छुए आदि नियमों की पालना करें।

यूनानी दिवस पर लगाया चिकित्सा शिविर

अम्बाला, 12 फरवरी (गुलशन कुमार)। यूनानी दिवस पर अंटाल पट्टी गुरुद्वारा गांव बलाना अम्बाला शहर में आयुष महानिदेशक डॉ. साकेत कुमार के आदेशानुसार एवं जिला आयुर्वेदिक अधिकारी डॉक्टर सतपाल जास्ट के दिशा निर्देश में निशुल्क आयुष चिकित्सा शिविर लगाया गया जिसमें 376 लोगों ने डॉक्टरों से जांच कराई। आयुष विभाग काफी समय से अल्टरनेटिव चिकित्सा पद्धति का प्रचार प्रसार कर रहा है। आयुष विभाग अल्टरनेटिव चिकित्सा पद्धति को समाज में बढ़ावा देने के लिए निरंतर शिविरों के जरिए लोगों



को जागरूक कर रहा है जिसके तहत आज यूनानी दिवस के अवसर पर अंटाल पट्टी गुरुद्वारा गांव बलाना में आयुष चिकित्सा शिविर लगाया गया जिसमें आयुष विभाग की ओर से डॉक्टर ताहिरा बेगम,

डॉ दर्शन, डॉ सतपाल, डॉ निधि, डॉक्टर रंजना योग विशेषज्ञ संदीप मलिक फार्मासिस्ट नितिन, विजय, शिव चरण, विक्रम ने कार्यक्रम में उपस्थित रहकर अपनी सेवाएं प्रदान की।

जीएमएन कॉलेज में अंतरराष्ट्रीय संगोष्ठी का आयोजन

अम्बाला छावनी, 12 फरवरी (नितिन कुमार)। जीएमएन कॉलेज के वनस्पति एवं जीव विज्ञान के द्वारा विज्ञान में महिलाओं एवं लड़कियों के अंतरराष्ट्रीय दिवस के उपलक्ष्य में प्राचार्य डॉ राजपाल सिंह के नेतृत्व में अंतरराष्ट्रीय संगोष्ठी का आयोजन किया गया। यह संगोष्ठी इंडियन साइंस कांग्रेस रोहतक चैप्टर, रोहतक के संयुक्त तत्वावधान में आयोजित की गई जिसका विषय इटीग्रेटेड अप्रोच इन साइंस एंड टेक्नोलॉजी फॉर सस्टेनेबल फ्यूचर रहा। संगोष्ठी में डॉ एसपी खटकड़, एमेरिटस साइंटिस्ट, एमडीयू



रोहतक, डॉ विनोद वाला तक्षक, प्रथम महिला एमेरिटस, एमडीयू रोहतक एवं डॉ सुलेखा रानी चहल, बायोटेक्नोलॉजी विभाग, कुरुक्षेत्र विश्वविद्यालय, कुरुक्षेत्र मुख्य वक्ताओं के तौर पर उपस्थित रहे। कार्यक्रम की शुरुआत डॉ शिखा

जग्गी, आयोजक राष्ट्रीय वेबिनार के द्वारा की गई। प्राचार्य डॉ राजपाल सिंह ने कार्यक्रम में उपस्थित मुख्य मेहमानों के साथ साथ उपस्थित सभी प्रतिभागियों एवं विद्यार्थियों का स्वागत किया। डॉ कुलदीप यादव, समन्वयक, एक

दिवसीय राष्ट्रीय वेबिनार ने संगोष्ठी के उद्देश्यों पर प्रकाश डाला। डॉ खटकड़ ने अपने भाषण में विज्ञान एवं तकनीकी क्षेत्र में इटीग्रेटेड अप्रोच पर प्रकाश डालते हुए बताया कि इस महामारी के दौर में इस विषय पर और भी ज्यादा जन-जागरूकता बढ़ाने की जरूरत है। प्रो. विनोद बाला ने विज्ञान एवं तकनीकी के क्षेत्र में महिलाओं की भूमिका पर प्रकाश डाला। डॉ सुलेखा ने सतत विकास में जैव प्रौद्योगिकी की भूमिका पर अपने विचार रखे। आयोजक सचिव डॉ मीनू राठी ने मुख्य वक्ताओं का आभार प्रेषित किया।

COMPUTER GALLERY



-:Deals in :-

All types of Computer Assembling & Repairing of Computers, Electronic Components (IC s Transistor etc.) & Dot Matrix, Inkjet & Laser Printer & Refilling of Coloured Laser Tonners, Inkjet Printers, Cartridges etc.

SCO -167, Gandhi Market, Ambala Cantt

Mob : 94162-58579, 92-5511-0369, 0171-4006850

Email : vipintuteja786@gmail.com, ajit.kumar167@gmail.com